



# இளையோர் கொள்கை வரைபு நிகழ்ச்சித்திட்டம்

வட மாகாணத்துக்கான  
பங்காளிகள்  
ஆலோசனைச் சுருக்கம்

யாழ்ப்பாணம்  
19 புரட்டாதி 2016

## இலங்கை UNFPA

கடந்த நான்கு தசாப்தங்களுக்கும் மேலாக இலங்கை ஐக்கிய நாடுகளின் சனத்தொகை நிதியமானது (UNFPA) பாலியலும் இனப்பெருக்க சுகாதாரம், பெண்கள் மற்றும் இளையோர்களின் உரிமைகள் எனும் விடயங்களில் இலங்கை அரசாங்கத்துடன் இணைந்து பணியாற்றிவருகின்றது. அண்மையில்



இலங்கை ஒரு மத்திய வருமான நாடாக மாற்றமடைந்ததுடன், UNFPA ஆனது இலங்கையின் பிரதான நான்கு

இளையோர் பிரச்சினைகளையும் எதிர்கொள்வதில் அதன் நோக்கை திறன் மேம்பாடு மற்றும் சேவை வழங்கள் என்பதிலிருந்து கொள்கை மட்டக் கலந்துரையாடல், கொள்கை ஆலோசனை மற்றும் கொள்கை ஆதரவு என்பனவற்றின் பால் செலுத்தியுள்ளது. இளையோர்களுக்கு வேண்டிய சந்தர்ப்பங்களை உருவாக்கிக் கொள்வதில் அவர்களை பின்னடையச் செய்துள்ள பல சவால்கள் உள்ளன. அவற்றை வருமாறு வகைப்படுத்தலாம்:

1. கலாசார மற்றும் சமூகத் தடைகள்
2. முழுமையான இனப்பெருக்க சுகாதாரக் கல்வியைப் பெறுவதில் உள்ள வரையறைகள்
3. இளையோர்களுக்கு இனப்பெருக்க சுகாதாரக் கல்வியைப் பெறுவதில் உள்ள வரையறைகள்
4. இளையோர் உள்ளார்த்தங்களை அங்கீகரிக்கும் வகையிலான சூழல் இல்லாமை

### ஏன் இளையோர் விடயத்தில் முதலீடுசெய்கின்றோம்?

கட்டிளமைப் பருவத்திலிருந்து பருவநிலையை அடையும் வரையான காலப்பகுதி பாதுகாப்பானதும், வெற்றிகரமானதுமானதுமாக அமைவது அனைத்துப் பிரஜைகளினதும் உரிமையாகும். ஒரு ஆரோக்கியமான, ஆக்கத்திறன்மிக்க, பூரணத்துவமிக்க வாழ்க்கைக்கு வேண்டிய அறிவு, திறன்கள் மற்றும் இசைவுத்தன்மையை பருவ வயதை அடைந்தவர்கள் மற்றும் இளையோர்கள் உறுதிசெய்வதற்கான சந்தர்ப்பத்தை வழங்க, குடும்பங்களும் சமூகங்களும் முதலீட்டில் கவனம் செலுத்தப்படுமிடத்து மாத்திரமே இந்த உரிமையானது அடையப்பெறும். இது முன் ஒருபோதும் இல்லாதவாறு தற்போது இலங்கைக்கு மிகவும் பொறுத்தப்பாடுடையதாக உள்ளது.

## இலங்கை UNFPA இளையோர் நிகழ்ச்சித்திட்டம்

இலங்கை UNFPA இன் இளையோர் நிகழ்ச்சித்திட்டமானது ஒரு முழுமையான நிகழ்ச்சித்திட்டமாகும். இது தேசிய மற்றும் மாகாண மட்டத்தில், குறிப்பாக இளையோர்களை அடிப்படையாகக் கொண்ட கொள்கை வகுப்பு, கொள்கை அமுலாக்கம், இளையோர் தலைமைத்துவம் மற்றும் முழுமையான இனப்பெருக்கக் கல்வி (CRHE) எனும் விடயப்பரப்பில் இளையோர்களை அபிவிருத்தியில் மையப்படுத்தி நோக்குகின்றது.

## மாகாண ரீதியான இளையோர் கொள்கைத் திட்டம்


சனத்தொகையில் காற்பகுதி இளையோர்களாக இருப்பதனால், தேசிய மற்றும் மாகாண மட்டத்தில் உறுதியான இளையோர் கொள்கை இருக்க வேண்டும் என இலங்கை UNFPA

கருதுகின்றது. தேசிய மட்டத்தில் பொதுவாக உள்ள சில சவால்கள் வெவ்வேறு மாகாணங்களுக்கும் பிரத்தியேகமானதாகவும் உள்ளன. இளையோர்கள் விடயத்தில் முதலீடு செய்யும் போது இந்த சவால்களை இனங்கண்டு ஒரு முழுமையான அணுகுமுறை உறுதிசெய்யப்படுவது இன்றியமையாததாகும். இந்த திட்டத்தின் ஊடாக இலங்கை UNFPAயானது முழுமையானதொரு இளையோர் கொள்கையை வகுப்பதற்கான தொழில்நுட்ப உதவிகள் மற்றும் ஆதரவுடன் அனைத்து மாகாணங்களிலும் பணியாற்ற உத்தேசித்துள்ளது.

தற்போது தென் மற்றும் சபரகமுவ மாகாண சபைகள் இளையோர் கொள்கை வரைவுகளை ஆவணப்படுத்தியுள்ளதுடன் அவை இறுதிக் கட்டத்தை அடையும் தறுவாயில் உள்ளன.

## குடித்தொகைப் பங்கிலாபத்தின் பயன்களைப் பெறல்

காலாகாலமாக அரசானது இலவசக் கல்வி மற்றும் இலவச மருத்துவ வசதிகள் ஊடாக தொடர்ந்தும் இளையோர்கள் விடயத்தில் முதலீடுசெய்து வருகின்றது. இருப்பினும், கடந்த நான்கு தசாப்த காலப்பகுதியில் இளையோர் அபிலாசைகளுக்கும் அரசுக்கும் இடையில் தொடர்ச்சியாக ஏற்பட்ட முரண்பாடு அரசை வன்முறைகளுடனான மூன்று கிளர்ச்சிகளை எதிர்கொள்ளச் செய்துள்ளது. அதன் விளைவாக,



இளையோர்களால் அவ்வாறானதொரு பதில் நடவடிக்கை எடுக்கப்பட்டதற்கான காரணத்தை விளக்க பாரிய முயற்சிகள் எடுக்கப்பட்டன. இங்கு வறுமை, தொழிலின்மை, மற்றும் இளையோர்களைப் புறம்தள்ளுதல் என்பன பிரதான மூலங்களாக அடையாளம் காணப்பட்டுள்ளன. இந்தப் பின்னணியில் UNFPAயானது இளையோர்களை அபிவிருத்தியின் மையப்பகுதியாகக் கொள்வதுடன், அவர்களது முழுமையாக உள்ளார்த்தத்தை அடைய அனுமதிக்கும் வகையிலான நிலைப்பாட்டைக் கொண்டுள்ளது.

தற்போதைய இலங்கையின் 20.4 மில்லியன் சனத்தொகையில் 4.4மில்லியன் பேர் (15-29) இளையோர்களாவார். இலங்கை இந்த சனத்தொகைப் பங்கிலாபத்தின்\* பயனை அடைய, இலங்கை UNFPA ஆனது இளையோர்கள் மற்றும் பருவவயதை அடைந்தவர்கள் சார்பான இனப்பெருக்க சகாதார சேவைகளை வழங்குவதுடன் அதனுடன் சார்ந்த உரிமைகளை பூர்த்திசெய்வதனை உறுதிசெய்வதில் தேசிய, உப தேசிய நிறுவனங்கள் மற்றும் ஏனைய பங்காளர்களையும் ஒருங்கிணைத்து சான்றுகளை அடிப்படையாகக் கொண்ட

\*Sri Lanka 25 million people and implications population and housing projections 2012-2062 by De Silva, W. Indralal, De Silva, Ranjith (UNFPA, 2015),

அணுகுமுறைக்கு உதவிவருகின்றது. மேலும், சாதகமான கொள்கை சூழல் மற்றும் நடைமுறைகளை உருவாக்குவதன் ஊடாக இலங்கை UNFPA ஆனது இளையோர்களுக்கு தலைமைத்துவத்தை எடுக்க வழிவகுப்பதுடன் சமாதானம் மற்றும் நிலையான அபிவிருத்தியை நோக்கிய நாட்டின் இடைமாறுநிலைக்கும் பங்களிப்புச் செய்கின்றது.

## **ஓர் இளையோர் கொள்கையில் முழுமையான இனப்பெருக்க சுகாதாரக் கல்வி (CRHE) ஏன் உள்ளது?**

இளையோர்களின் பாலியல் மற்றும் இனப்பெருக்க சுகாதாரம் மற்றும் உரிமைகள் மீதான முதலீடானது இளையோர்கள் சமத்துவமாகவும், நலமாகவும் வாழ்வதற்கும், தமது முழுமையான உள்ளார்த்தத்தை அடைவதற்கும் தமது சமூகத்தின் நிலையான அபிவிருத்திக்குப் பங்களிப்புச் செய்வதற்கும் மிகவும் இன்றியமையாததாகும். பாலியல் மற்றும் இனப்பெருக்கத் தொகுதியுடன் தொடர்பான அடிப்படை உடற்கூற்றியல் மற்றும் உடலியல் விடயங்களை இளையோர்கள் அறிந்திருக்க

**இளையோர்கள் வளர்ந்து குடும்பப் பொறுப்புக்களை கையில் எடுக்க உள்ள நிலையில் CRHE இளையோர்களின் சுகாதாரம் மற்றும் சுகநலத்தை வலுப்படுத்த உதவுகின்றது.**

வேண்டும். அது அவர்களுக்கு தமது வாழ்வில் சரியான சந்தர்ப்பத்தில் அறிவுபூர்வமான தீர்மானங்களை எடுக்க உதவும். பிழையான கருத்துக்களும், போதிய அறிவின்மையும் ஆற்றலின்மையும் இளையோர்களை தமது முழுமையான உள்ளார்த்தத்தை அறிய முடியாது தடுக்கின்றன.


## **வட மாகாண இளையோர் கொள்கையை நோக்கி**

இலங்கை UNFPAயானது வட மாகாண சபையுடன் நீண்டகால உறவை வைத்துவருகின்றது. யுத்தகாலத்திலும், மீள் குடியேற்றம் உள்ளிட்ட உடனடி மீள்குடியேற்றத்தை அடுத்தும், இனப்பெருக்க சுகாதார பராமரிப்பு சேவைகள், கர்ப்பிணித் தாய்மார்களுக்கான பிரசவகால உதவிப் பொருட்கள், பெண்கள் மற்றும் யுவதிகளுக்கான துப்புரவுதுவாய்கள் வழங்கப்பட்டு இனப்பெருக்க சுகாதார வசதிகள் உறுதிசெய்யப்பட்டன. இந்தப் பின்னணியுடன் இலங்கை UNFPAயானது மாகாண இளையோர் கொள்கையை விருத்திசெய்வதில் தற்போது வடமாகாண சபையின் இளைஞர் விவகார அமைச்சுடன் இணைந்து பணியாற்றிவருகின்றது. இந்த முயற்சியை அடையுமுகமாக அரசாங்கம், கூட்டுறவு, சிவில் சமூக மற்றும் இளையோர் தலைவர்கள் உள்ளிட்ட அனைத்து பங்காளர்களும் ஒன்றிணைக்கப்படுவார்கள். இது வடமாகாண இளையோர்களின் குறித்த தேவைகளை அடையாளங்கண்டு இளையோர்களை மையப்படுத்தியதொரு கொள்கையை வரைவதற்கு மாகாண சபைக்கு வேண்டிய ஆதரவையும் உதவிகளையும் வழங்குவதற்கான பணியை ஆரம்பிப்பதை இலக்காகக் கொண்டுள்ளது.

- இளையோர்கள் தீர்மானமெடுத்தலில் பங்கேற்றல் மற்றும் நிலையான அபிவிருத்திச் செயன்முறைக்குப் பங்களிப்புச் செய்வதில் முக்கிய பங்குவகித்தலுக்குச் சாதகமான சூழலை உருவாக்கல்.
- முழுமையான இனப்பெருக்க சுகாதாரக் கல்வியும் அதனுடன் இணைந்த உரிமைகளும் ஊடாக இளையோர்களை வலுவுட்டல்

#### வட மாகாண இளையோர் சுகாதாரத்தில் மாவட்டரீதியான வேறுபாடுகள்

- வட மாகாணத்தின் மூன்று மாவட்டங்களில் பதின்ம வயதில் கருவுறும் வீதம் சார்புரீதியாக அதிகமாகும் - குருநாகல் (4.1%), கேகாலை (4.5%) மாவட்டங்களுடன் ஒப்பிடுகையில் முல்லைத்தீவு (7.6%) கிளிநொச்சி (7.4%) வவுனியா (7.3%) ஆகும்.
- தேசிய நிலையுடன் (8.8/ 1000 பிறப்பு) ஒப்பிடுகையில் சிசு மரண விகிதம் யாழ்ப்பாணம் (13.9/1000 பிறப்பு) மன்னார் (12.8/1000 பிறப்பு) கிளிநொச்சி (11.7/1000 பிறப்பு) முல்லைத்தீவு (11.1/1000 பிறப்பு) ஆகிய மாவட்டங்களில் அதிகமாகும்.
- மன்னார் (50.7/100,000 1000 பிறப்பு) மற்றும் கிளிநொச்சி (33.8/100,000 பிறப்பு) ஆகிய மாவட்டங்களில் பிரசவ தாய் இறப்பு விகிதம் அதிகமாகும்.
- முல்லைத்தீவு (49%) யாழ்ப்பாணம் (60%) மற்றும் வவுனியா (60%) மாவட்டங்களில் கருத்தடை முறைமைகள் குறைவாகப் பாவிக்கப்படுவதாகப் பதிவாகியுள்ளது.
- வட மாகாணத்தில் 40-50% இளையோர்களுக்கு (13 - 29 வயது) மாத்திரமே பாலியல் மற்றும் இனப்பெருக்க சுகாதாரம் மற்றும் STI & HIV/AIDS பற்றிய விளக்கம் உள்ளது..
- வட மாகாணத்தில் பருவ வயதை அடைந்த 15% இலும் குறைந்தவர்களே உயர் அபாயகரமான நடத்தைகள் பற்றி அறிந்துள்ளனர்.



மற்றைய மாகாணங்களுடன் ஒப்பிடுகையில் வட மாகாணத்தில் இளையோர் கல்வி முன்னேற்றம்

- மேல் மாகாணத்துக்கு அடுத்து இரண்டாவது உயர் எழுத்தறிவு வீதத்தை வட மாகாணம் (97.8%) கொண்டுள்ளது.
- தேசிய சராசரியுடன் ஒப்பிடுகையில் (40.7%) இரண்டாம் தரக் கல்வியில் வட மாகாணம் (45.5%) உயர் நிலையில் உள்ளது. ஆனால் க.பொ.த. சா/த (13.5%), உ/த (7.6%) மற்றும் உயர் கல்வி (1.9%) மட்டங்கள் தேசிய சராசரியிலும் பார்க்க மிகக் குறைவாக உள்ளது (ஒழுங்குமுறைப்படி 17%, 12.3% மற்றும் 2.7%).
- வட மாகாணத்தின் மொத்த சனத்தொகையில் 17% மாத்திரமே கணணி பயன்பாட்டு அறிவைக் கொண்டுள்ளனர் (தேசிய மட்டம் - 25.1%).

வட மாகாணத்தில் தொழிலற்ற இளையோர் புள்ளிவிபரம்

- தேசிய சராசரியுடன் (3.8%) ஒப்பிடுகையில் வட மாகாணத்தில் (4.9%) தொழிலற்றோர் வீதம் அதிகமாகும்.
- தேசிய சராசரியுடன் ஒப்பிடுகையில் (15.2% மற்றும் 40.2%) வட மாகாணம் (14.3% மற்றும் 30.9%) அரசு மற்றும் தனியார் துறை ஊழியர்களின் எண்ணிக்கை குறைவாகும். ஆனால் தேசிய சராசரியுடன் (33%) ஒப்பிடுகையில் வட மாகாணம் (45.1%) முயற்சியாண்மையாளர் தொகை அதிகமாகும்.

ஓர் இளையோர் கொள்கையைப் பெறுவதில் கடைப்பிடிக்கப்படும் செயன்முறைகள்

மையப் புள்ளி - திட்டமிடல் படிமுறைகளை ஒழுங்கமைப்பதற்காக குறித்த மாகாணத்தின் மாகாண இளையோர் விவகார அமைச்சு மையப் புள்ளியாக நியமிக்கப்படுகின்றது. மாகாண அமைச்சர் செயலாளர் அல்லது மாகாண அமைச்சினால் நியமிக்கப்பட்ட அதிகாரியொருவர் தலைமைத்துவத்தை பெறுப்பேற்று முன்னெடுப்பார்.

**பங்களிப்பு ஆலோசனை**

முதல் படியாக இளைய தலைவர்கள் உட்பட அரசு துறை தனியார் துறை சிவில் சமூகம் சமயத் தலைவர்கள் உள்ளிட்ட தனிநபர்களை ஒன்று சேர்க்கும் உயர் மட்ட பல் பங்களிப்பு ஆலோசனை மன்றம் ஒன்று திட்டமிடப்பட்டுள்ளது. அவர்கள் கொள்கை வகுப்பில் இளைஞர் பங்கேற்பின் போக்கு மற்றும் இடைவெளிகளை அறிந்து தமது அனுபவங்களுடன் பங்களிப்புச் செய்வார்கள். மேலும் இளையோர்களுடன் தொடர்பான தொழில் கல்வி இனப்பெருக்க சுகாதாரம் சமூக மற்றும் குடியியல் பற்றுகேற்பு எனும் விடயங்கள் பற்றியும் விரிவாகக் கலந்துரையாடுவார்கள். இந்த ஆலோசனைகளின் வெளிப்பாடு பங்களிப்புகளின் பரிந்துரைகளாகப் பட்டியலிடப்பட்டு வடக்கு இளையோர்களுக்கான கொள்கை ஆவணத் தயாரிப்புச் செயன்முறையின் போது ஒரு வழிகாட்டியாகப் பிரயோகிக்கப்படும்.

## கொள்கை ஆவண வரைவு

இளையோர்கள் உட்பட அனைத்து பங்காளர்களிடமிருந்தும் இந்த வரைவு மீதான பின்னூட்டல்கள் பெறப்பட்டதைத் தொடர்ந்து மாகாண அமைச்சின் மூலம் சபையின் அனுமதிக்கு விடப்படும்.

அதன் பின்னர் கால அட்டவணை மற்றும் குறிகாட்டிகள் அடங்கலாக கொள்கை அமுல்படுத்தலுக்காக முன்னுரிமைப்படுத்தப்பட்ட விடயங்களின் கீழான செயற்திட்டங்கள் அடையாளம் காணப்படும். இலங்கை UNFPA உயர் சர்வதேச தரத்திலான கொள்கை அமுல்படுத்தலை உறுதிசெய்யும் வகையில் தொழில் நுட்ப ஆலோசனைகளுடன் கூடிய உதவிகளை தொடர்ந்தும் வழங்கும்.

## முடிவுரை: புள்ளிகளை இணைத்தல்



## UNFPA இளையோர் நிகழ்ச்சித்திட்ட வெளியீடுகள்



20.4 Million: Sri Lanka's  
Population at a glance  
(2015)



100 Voices Campaign  
Leading for Change  
(2015)



National Youth Health  
Survey 2012/2013  
(2016)



Generation to Generation  
Dialogue  
Available in Sinhala and Tamil  
(2015)



Behaviour Change  
Communication Strategy for  
Reproductive Health  
Programmes in Sri Lanka  
(2014)



Delivering for Women  
and Young People  
(2014)

### மேலதிக விபரங்களுக்காக:

தொடர்பு: நிஷான் குணசேகர-ஆலோசகர், கொள்கை பகுப்பாய்வாளர் - இளமை மற்றும் இளையோர்கள்

இலங்கை ஐக்கிய நாடுகள் சனத்தொகை நிதியம், 202, பௌத்தாலோக மாவத்த, கொழும்பு 07  
மின் அஞ்சல்: [ngunasekera@unfpa.org](mailto:ngunasekera@unfpa.org), தொலைபேசி: + 94 (011) 2580840



[www.srilanka.unfpa.org](http://www.srilanka.unfpa.org)



[www.facebook.com/unfpa.srilanka](https://www.facebook.com/unfpa.srilanka)



[www.twitter.com/UNFPASriLanka](https://www.twitter.com/UNFPASriLanka)